

# कोहली से हुई विराट गलती

## लॉर्ड्स टेस्ट से पहले लीक हुई प्लेइंग इलेवन!

नई दिल्ली 10 अगस्त (ए)। लॉर्ड्स में खेले जाने वाले दूसरे टेस्ट मैच से पहले भारत और इंग्लैंड की प्लेइंग इलेवन की लिस्ट लीक हो गई है। दिव्य पर कुछ अन्य यूजर्स द्वारा इस लिस्ट की तस्वीरें शेयर की गईं। अगर ये प्लेइंग इलेवन सही है तो विराट कोहली ने एकबार फिर से बड़ी गलती कर दी है, क्योंकि शिखर धवन की फॉर्म खराब है और अगर कुलदीप टीम में होते तो इंग्लैंड को बड़ा नुकसान हो सकता था खासकर उसके पुछल्ले बल्लेबाजों को जो एजबेस्टन में टीम इंडिया को हार का कारण बने थे। पहला टेस्ट हारने के बाद सभी उम्मीद कर रहे थे कि भारतीय टीम में कुछ बदलाव होंगे, जैसे चेतेश्वर पुजारा को टीम में शामिल किया जाएगा, लेकिन इस जारी लिस्ट के अनुसार पुजारा फिर प्लेइंग इलेवन से बाहर हैं। अगर कोहली ने अपनी टीम में बदलाव नहीं किया तो ये पहली बार होगा कि वह अपनी कप्तानी में लगातार 2 बार टीम से उतरेंगे। इससे पहले विराट ने अपनी कप्तानी के हर टेस्ट मैच में प्लेइंग इलेवन को बदला है। हालांकि, हलार्थ क्रिकेटप्रेमी इस उम्मीद के साथ लॉर्ड्स टेस्ट के पहले दिन स्टैंडियम में पहुंचे कि बर्नियम में खेले गए पहले टेस्ट मैच की तरह उन्हें रोमांचक क्रिकेट देखने को मिलेगी, लेकिन इन दर्शकों और करोड़ों भारतीय क्रिकेटप्रेमियों की उम्मीदों पर बारिश ने पानी फेर दिया। अब देखने की बात यह होगी कि लीक हुई भारतीय इलेवन असल इलेवन निकलती है या नहीं। टॉस के बाद ही यह साफ हो पाएगा कि दूसरे टेस्ट के



लिए भारतीय मैनेजमेंट ने क्या प्लेइंग इलेवन चुनी है। मैच से पहले कहा जा रहा था कि लंदन में इन दिनों काफी गर्मी है तो दो स्पिन गेंदबाजों को मौका देना चाहिए, लेकिन मैच से ठीक पहले आई इस बारिश ने दोनों कप्तानों को दुविधा में डाल दिया है। लॉर्ड्स में यदि टीमों दो स्पिन गेंदबाजों के साथ उतरी और बाकी के चार दिन भी ओवरकास्ट कंडीशंस ही रहें तो फिर उस स्पिनर का टीम को कुछ भी फायदा नहीं होगा।

**लॉर्ड्स पहुंचे रणवीर मैच नहीं देख सके, लेकिन सचिन से कर ली मुलाकात**

नई दिल्ली 10 अगस्त (ए)। भारत-इंग्लैंड के दूसरे टेस्ट का पहला दिन बारिश की भेंट चढ़ गया। मैच शुरू ना होने के कारण लॉर्ड्स में आए सभी फैंस नाराज दिखे। वहीं बॉलीवुड एक्टर रणवीर सिंह भी भारतीय टीम को स्पॉट करने पहुंचे थे। इस दौरान उनकी मुलाकात क्रिकेट के भगवान सचिन तेंदुलकर से हुई। रणवीर के साथ फिल्म निर्देशक कबीर खान भी थे। दोनों जैसे ही सचिन से मिले तो उन्होंने तस्वीरें लेना शुरू कर दीं। रणवीर और कबीर ने अपने-अपने आधिकारिक सोशल मीडिया अकाउंट्स पर फोटो शेयर किए, जो तेजी से वायरल हो गए हैं।

# अभिजीत हारे, अरविंद, सुनील निहाल की दूसरी जीत

आबूधाबी मास्टर्स शतरंज

आबूधाबी, यूएई 10 अगस्त (ए)। आबूधाबी मास्टर्स शतरंज राउंड 2 में भारत के लिए प्रतियोगिता में शीर्ष भारतीय खिलाड़ी अभिजीत गुप्ता की अजरबैजान के मममजदा गुनय के हाथों हार एक बुरी खबर रही पर अन्य भारतीय खिलाड़ियों में एसएल नारायणन, अरविंद चित्तारम, निहाल सरीन, विष्णु प्रसन्ना, और अर्जुन एरगासी ने अपने दूसरे राउंड के मैच जीतकर शुरुआती संयुक्त बढ़त में अपना नाम दर्ज करा लिया है देखा होगा कि आगे के कठिन मुकाबलों में ये युवा खिलाड़ी कैसा प्रदर्शन करते हैं। निहाल ने हमवतन चिन्मय कुलकर्णी को पराजित करते हुए अपनी दूसरी जीत दर्ज की प्रगणना के ग्रांड मास्टर बनने के बाद अब सबकी नज़र निहाल पर टिकी हुई है। भारतीय ग्रांड मास्टर सुनील नारायणन ने हमवतन कुष्णा तेजा को मात दी और अपनी दूसरी जीत दर्ज की अरविंद चित्तारम ने फिलीपींस के डिमक्रोसिंग ओलिवर को पराजित किया और अब वह मुकाबला खेलेंगे रूसी दिग्गज ब्लादिमीर फेडोसीव से देखा होगा क्या अरविंद फेडोसीव पर जीत करेंगे। अर्जुन एरगासी ने भारत की रश्मि रवि पर आसान जीत दर्ज की और अब अगले राउंड में उक्रेन के मार्टिन क्रास्टीव से टकराएंगे विष्णु प्रसन्ना लगातार अपने खेल में सुधार करते जा रहे हैं तीसरे राउंड में वह मुकाबला खेलेंगे इंग्लैंड के दिग्गज नाइजल शॉर्ट से। शीर्ष खिलाड़ियों में हंगरी के रिचर्ड रापोर्ट ( 2718 ), जॉर्जिया के इवान चेपारिनोव ( 2717 ), चीन के वांग हाउ ( 2711 ) और रूस के ब्लादिमीर फेडोसीव ( 2706 ) ने अपने दोनों मैच जीतकर अच्छी शुरुआत की है जबकि पहले राउंड में हार का सामना करने वाले टॉप साइड विद्यमान के ले कुयंग लिम ( 2727 ) ने भारत के निखिल दीक्षित को हराकर अपनी पहली जीत दर्ज की।



# नडाल टोरंटो मास्टर्स के क्वार्टरफाइनल में सिटसिपास ने किया उलटफेर

टोरंटो 10 अगस्त (ए)। स्पेन के स्टार खिलाड़ी राफेल नडाल ने टोरंटो मास्टर्स टेनिस टूर्नामेंट में स्टान वावरिका को 7-5 7-6 से हराकर क्वार्टरफाइनल में प्रवेश किया। बारिश के कारण 45 मिनट की बाधा हुई लेकिन इससे नडाल को कोई समस्या नहीं हुई। यह वावरिका के खिलाफ 20 मुकाबलों से उनकी 17वीं जीत है। स्टेफानोस सितसिपास ने विम्बलडन चैम्पियन नोवाक जोकोविच को 6-3 6-7 6-3 से हराकर उलटफेर करते हुए अंतिम आठ में जगह सुरिश्चित करी। युनान के इस युवा खिलाड़ी ने सातवें वरीय डेमिनिक थिएम को शिकस्त देने के बाद चार बार के चैम्पियन और नौवें वरीय जोकोविच को पहली ही भिड़त में पराजित कर दिया। सताईसवीं रैंकिंग पर काबिज सितसिपास को पहले मास्टर्स 1000 के क्वार्टरफाइनल में पहुंचने के लिये महज दो घंटे लगे। वहीं एलेक्सजेंडर ज्वेरेव ने रूस के दानिल मेदवेदेव को 6-3 6-2 से हराते में महज 52 मिनट लिये और उनकी भिड़त सितसिपास से होगी। बुल्गारिया के पांचवें वरीय गिगोर दिमित्रोव ने डब्लू घंटे में अमेरिका के फ्रांसिस टियाफो को 7-6 3-6 7-6 से शिकस्त दी। अब उनका सामना विम्बलडन के उप विजेता और चौथे वरीय केविन एंड्रसन से होगा जिन्होंने बेलारूस के इत्या इवाशका को 7-5 6-3 से शिकस्त देकर अंतिम आठ में प्रवेश किया। छठे वरीय मारिन सिलिच ने अर्जेंटीना के 11वें वरीय डियगो स्वार्टजमैन को 6-3 6-2 से मात दी।

# स्टीव वा ने कहा-कोहली की तकनीक दुनिया में सर्वश्रेष्ठ



मेलबर्न 10 अगस्त (ए)। आस्ट्रेलिया के पूर्व कप्तान स्टीव वा ने विराट कोहली की बल्लेबाजी तकनीक को दुनिया के मौजूदा क्रिकेटर्स में सर्वश्रेष्ठ करार दिया है। ब्रायन लारा और विवियन रिचर्ड्स जैसे दिग्गजों से तुलना करते हुए वा ने कहा कि कोहली ने महान बल्लेबाज बनने के सभी गुण दिखाए हैं। क्रिकेट काम एगू ने वा के हवाले से कहा, 'उसके (कोहली) पास कहीं भी अच्छा प्रदर्शन करने वाला खेल है, मुझे लगता है कि विश्व क्रिकेट में उसकी तकनीक सर्वश्रेष्ठ है।' उन्होंने कहा, 'उसकी और एबी डिविलियर्स की तकनीक सर्वश्रेष्ठ है और एबी डिविलियर्स टेस्ट क्रिकेट नहीं खेल रहा इसलिए कोहली सबसे आगे है।' वा ने कहा, 'और उसे बड़े मौके पसंद हैं जैसे ब्रायन लारा और तेंदुलकर तथा रिचर्ड्स और जावेददाम मियादद और सभी महान बल्लेबाजों को होते हैं। वे बड़े मौके चाहते हैं और इससे उनका सर्वश्रेष्ठ क्रिकेट उभरकर आता है।'

# गोल्फर शुभंकर और लाहिड़ी की पीजीए चैम्पियनशिप में अच्छी शुरुआत



सेंट लुईस 10 अगस्त (ए)। भारतीय गोल्फर शुभंकर शर्मा ने 100वीं पीजीए चैम्पियनशिप के पहले दौर में एक अंडर 69 का कार्ड खेला जिससे वह संयुक्त रूप से 33वें स्थान पर बने हुए हैं। मेजर टूर्नामेंट में यह शुभंकर का पहला सब पार दौर है। वह साल में अपने चौथे मेजर टूर्नामेंट में खेल रहे हैं। उन्होंने तीन बर्डी और दो बोगी की। उनके सीनियर साथी अनिबान लाहिड़ी ने पांच बर्डी के बावजूद इवन पार 70 का कार्ड खेला जिससे वह संयुक्त रूप से 48वें स्थान पर बने हुए हैं। लाहिड़ी इस स्कोर से पीजीए चैम्पियनशिप पर चार बार के विजेता टाइगर वुड्स के साथ हैं जिन्होंने पहले दो होल में बोगी और डबल बोगी से शुरुआत की लेकिन उबरकर 70 का कार्ड खेलने में सफल रहे।

# यूफियस जूनियर अंतरराष्ट्रीय फुटबॉल अकादमी लांच हुई



नई दिल्ली 10 अगस्त (ए)। एफएस जूनियर ने आज हरियाणा के पटौदी में पहली यूफियस जूनियर अंतरराष्ट्रीय अकादमी लांच की ताकि भारतीय स्कूलों में पेशेवर कोचिंग लाई जा सके। एफएस जूनियर सबसे बड़ी फुटबॉल श्रृंखलाओं में से एक है जो 236 शहरों में मौजूद है जिसमें पूरी दुनिया में 419 स्कूल शामिल हैं। एफएस अकादमियों का ट्रेनिंग कार्यक्रम विशेषज्ञों द्वारा बनाया जाता है। यूफियस लिंगिंग के सह संस्थापक और प्रबंध निदेशक श्रीवास्तव ने कहा, 'भारतीय फुटबॉल अंतरराष्ट्रीय स्तर पर सुविधों में आ रही है। इस हफ्ते के शुरू में ही भारत की अंडर-20 फुटबॉल टीम ने वालोसिया में कोर्टिफ कप में अर्जेंटीना के खिलाफ जीत दर्ज कर सुविधियां बढ़ाईं। इससे दिखता है फुटबॉल में तरक्की हो रही है।' उन्होंने कहा, 'यह समय इसके लिए सही है। हम एफएस जूनियर के साथ भागीदारी कर रोमांचित हैं।'

# विंबलडन में भ्रष्टाचार के आरोप में फंसी पेंग ने आरोपों का खंडन किया

शंघाई 10 अगस्त (ए)। पेंग शूहई ने किसी भी तरह की भ्रष्ट गतिविधि में संलग्न रहने का खंडन करते हुए शुक्रवार को कहा कि वह टेनिस में वापसी करेगी। पेंग पर आरोप है कि उन्होंने विंबलडन से अपनी युगल जोड़ीदार को हटने के लिए मजबूर करने का प्रयास किया था जिसके लिए उन पर छह महीने का प्रतिबंध और 10,000 डॉलर का जुर्माना लगाया गया। महिला युगल में दो बार की ग्रैंडस्लेम चैम्पियन 32 वर्षीय पेंग को बुधवार को टेनिस की भ्रष्टाचार निरोधक संस्था टेनिस इंटिग्रेटी यूनिट (टीआईयू) ने सजा सुनाई थी। टीआईयू ने इसमें शामिल दूसरी महिला

खिलाड़ी का नाम नहीं बताया लेकिन सोशल मीडिया पर आरोपों का खंडन करते हुए पेंग ने बेल्जियम की एलिसन वान उडतवास्क के नाम का जिक्र किया। विंबलडन में 2013 और फ्रेंच ओपन में 2014 में खिताब जीतने वाली पेंग ने दिव्य के समान चीनी सोशल नेटवर्किंग साइट वीचो पर लिखा, 'अपने 20 साल के पेशेवर करियर में मैंने कभी अपनी जोड़ीदार को मैच से हटने के लिये मजबूर नहीं किया।' उन्होंने लिखा, 'युगल से हटने का फैसला पूरी तरह से उसका था। हमने चोट का बहाना बनाकर मैच से हटने के लिए कभी किसी को धनराशि नहीं दी।' पेंग ने कहा, 'मैं संन्यास नहीं लूंगी।'

# फिर बरसा मंधाना का बल्ला 25 गेंदों में खेली तूफानी पारी

नई दिल्ली 10 अगस्त (ए)। किया सुपर लीग में भारतीय महिला क्रिकेटर स्मृति मंधाना खूब चौकों-छकों की बरसात कर रही हैं। वेस्टर्न स्टॉम और लंकाशायर के बीच खेले गए टूर्नामेंट के 21वें मुकाबले में मंधाना ने 25 गेंदों में 49 रनों की शानदार पारी खेली, इस दौरान उन्होंने 7 चौके और 2 छक्के भी जड़ दिए। वेस्टर्न स्टॉम टीम की टूर्नामेंट

में खेले गए 7 मैचों में 6वीं जीत है और नॉकआउट में पहुंचने वाली पहली टीम बन गईं। टॉस हारकर पहले बल्लेबाजी करने उतरी स्टॉम की ओपनर में पवेलियन लौट गईं। इसके बाद शानदार फॉर्म में चल रही मंधाना ने अपना दम दिखाते हुए टीम की कप्तान हीथर नाईट के साथ दूसरे विकेट के लिए 66 रनों



# नौकाचालक भोकानल स्वर्ण को एशियाई खेलों में अच्छे प्रदर्शन की उम्मीद

मुंबई 10 अगस्त (ए)। एगु में कड़ी तैयारियों में जुटे नौकाचालक दत्तु बब्बन भोकानल और स्वर्ण सिंह को आगामी एशियाई खेलों में अच्छे प्रदर्शन कर पदक हासिल करने की उम्मीद है। भोकानल ने कहा, 'एशियाई खेलों के लिये तैयारियां अच्छी चल रही हैं। अब अभ्यास में काफी अंतर आ गया है क्योंकि पहले जिस तरह से अभ्यास किया जाता था, यह अब काफी अलग हो गया है।' उन्होंने कहा, 'हम इस साल पदक हासिल करने की तैयारी के साथ जा रहे हैं और हमें स्वर्ण पदक लाना होगा।' एशियाई खेल 18 अगस्त से इंडोनेशिया के दो शहरों जकार्ता और पालेमबांग में आयोजित किये जायेंगे। भोकानल और अन्य नौकाचालक एगु के कालेज आफ इंजीनियरिंग के आर्मी रोविंग नोड में ट्रेनिंग कर रहे हैं। उन्होंने 2015 एशियाई चैम्पियनशिप में रजत पदक जीता था और एक साल बाद रियो ओलिंपिक में भाग लिया था जिसमें वह 13वें स्थान पर रहे थे।

# नौकाचालक भोकानल स्वर्ण को एशियाई खेलों में अच्छे प्रदर्शन की उम्मीद

मुंबई 10 अगस्त (ए)। एगु में कड़ी तैयारियों में जुटे नौकाचालक दत्तु बब्बन भोकानल और स्वर्ण सिंह को आगामी एशियाई खेलों में अच्छे प्रदर्शन कर पदक हासिल करने की उम्मीद है। भोकानल ने कहा, 'एशियाई खेलों के लिये तैयारियां अच्छी चल रही हैं। अब अभ्यास में काफी अंतर आ गया है क्योंकि पहले जिस तरह से अभ्यास किया जाता था, यह अब काफी अलग हो गया है।' उन्होंने कहा, 'हम इस साल पदक हासिल करने की तैयारी के साथ जा रहे हैं और हमें स्वर्ण पदक लाना होगा।' एशियाई खेल 18 अगस्त से इंडोनेशिया के दो शहरों जकार्ता और पालेमबांग में आयोजित किये जायेंगे। भोकानल और अन्य नौकाचालक एगु के कालेज आफ इंजीनियरिंग के आर्मी रोविंग नोड में ट्रेनिंग कर रहे हैं। उन्होंने 2015 एशियाई चैम्पियनशिप में रजत पदक जीता था और एक साल बाद रियो ओलिंपिक में भाग लिया था जिसमें वह 13वें स्थान पर रहे थे।